

प्रेषक,

सुरेन्द्र सिंह रावत
सचिव,
उत्तराखण्ड शासन।

सेवा में,

1. समस्त प्रमुख सचिव/सचिव/प्रभारी सचिव,
उत्तराखण्ड शासन।
2. समस्त विभागाध्यक्ष/कार्यालयाध्यक्ष,
उत्तराखण्ड।

कार्मिक अनुभाग-2

दिनांक : अक्टूबर 03 ; 2012

विषय :-

प्रोन्नति में आरक्षण को लेकर कार्य बहिष्कार/हड़ताल अवधि के लिए उपार्जित अवकाश स्वीकृत किए जाने के सम्बन्ध में।

महोदय,

उपर्युक्त विषयक शासन के पत्रांक 913/XXX(2)/2012, दिनांक 18 सितम्बर, 2012 के क्रम में मुझे यह कहने का निदेश हुआ है कि शासन के संज्ञान में यह तथ्य लाया गया है कि शिक्षा विभाग के अन्तर्गत शिक्षकों को उपार्जित अवकाश की देयता अन्य राजकीय कर्मचारियों के समान न होने के कारण शासन के उक्त संदर्भित पत्र के माध्यम से निर्गत निर्देशों के क्रियान्वयन में कठिनाई हो रही है।

2. यद्यपि शिक्षा विभाग के अन्तर्गत शिक्षकों को अन्य राजकीय कार्मिकों की भाँति उपार्जित अवकाश की सुविधा अनुमन्य नहीं है, तथापि उन्हें वर्ष में 01 दिन का उपार्जित अवकाश तथा दीर्घावकाश अवधि में सरकारी कार्य हेतु तैनाती किए जाने की दशा में एवं 15 दिन से अधिक दीर्घावकाश लाभ न लेने की दशा में कुल कार्य दिवसों की संख्या का 30/48 भाग/दिनों के बराबर अर्जित अवकाश अनुमन्य है। अतः इस सम्बन्ध में सम्यक विचारोपरान्त शासन द्वारा यह निर्णय लिया गया है कि शिक्षकों के सन्दर्भ में हड़ताल के दौरान अनुपस्थिति अवधि के लिए शिक्षकों द्वारा उक्तानुसार अर्जित किए जाने वाले अवकाश के सापेक्ष अवकाश स्वीकृत किया जायेगा और यदि वर्तमान में उनके उपार्जित/अर्जित अवकाश लेखे में पर्याप्त अवकाश देय न हो तो अगले शिक्षण सत्र तक उपर्युक्त के अनुसार अर्जित किए जाने वाले अवकाश के सापेक्ष अवकाश स्वीकृत करते हुए समायोजित किया जायेगा। अवकाश के समायोजन के पश्चात् शेष रहने वाली अवधि के लिए विशेष उपार्जित अवकाश स्वीकृत कर दिया जायेगा। जिन कार्मिकों की सेवानिवृत्ति में 06 माह से कम अवधि अवशेष हो, उनकी हड़ताल के दौरान कार्य से अनुपस्थिति अवधि के लिए विशेष उपार्जित अवकाश स्वीकृत किया जायेगा।

3. कृपया शासन के उक्त निर्णयानुसार कार्यवाही सुनिश्चित कराने का कष्ट करें।

भवदीय,

6. 11
(सुरेन्द्र सिंह रावत)
3.10.2012
सचिव।

संख्या 9950/XXX(2)/2012/तददिनांक

प्रतिलिपि निम्नांकित को सूचनार्थ एवं आवश्यक कार्यवाही हेतु प्रेषित:-

1. प्रमुख सचिव, श्री राज्यपाल को महामहिम श्री राज्यपाल के संज्ञानार्थ।
2. प्रमुख सचिव, मा. मुख्यमंत्री को मा. मुख्यमंत्री जी के संज्ञानार्थ।
3. प्रमुख सचिव, विधानसभा को मा. अध्यक्ष, विधानसभा के संज्ञानार्थ।
4. समस्त निजी सचिव, मा. मंत्रीगण को मा. मंत्री जी के संज्ञानार्थ।
5. स्टॉफ आफिसर, मुख्य सचिव को मुख्य सचिव महोदय के संज्ञानार्थ।
6. मण्डलायुक्त, कुमायूँ/गढ़वाल मण्डल, उत्तराखण्ड।
7. समस्त जिलाधिकारी, उत्तराखण्ड।
8. महानिदेशक, सूचना, उत्तराखण्ड।
9. अधिशासी निदेशक, एन.आई.सी., सचिवालय परिसर, देहरादून।
10. गार्ड फाइल।

आज्ञा से,

(अरविन्द सिंह ह्यांकी)
अपर सचिव।